

Yüksəliş, rifah və Zəfər missiyası

dən çox böyüyüb. Hazırda Azərbaycanda adambaşına düşən ÜDM ortaqəlirli ölkələrdə adambaşına düşən orta ÜDM-dən yüksəkdir.

Ölkəmizin yüksəlişinə nail olmaqla yanaşı, Prezident İlham Əliyev dünya birliyində onun mövqelərini davamlı şəkildə gücləndirib. Dövlət başçısının düşünülmüş, məqsədyönlü fəaliyyəti ölkəmizdə milli birliyin, sabitliyin daha da möhkəmlənməsinə, Azərbaycanın regional və beynəlxalq miqyasda nüfuzunun daha da artmasına gətirib çıxarıb. Bu siyasət Azərbaycanın BMT Təhlükəsizlik Şurasına üzv seçilməsini, Qoşulmama Hərəkatına rəhbərlik etməsini, kosmik klubun üzvünə və beynəlxalq tədbirlərin məkanına çevrilməsini təmin edib.

Möhtərəm Prezident İlham Əliyevin respublikamıza rəhbərliyinin ən möhtəşəm uğuru torpaqlarımızın işğaldan azad olunmasıdır. Həm Vətən müharibəsindəki Zəfər, həm də antiterror tədbirləri nəticəsində Qarabağda milli suverenliyimizin təmin olunması tarixə İlham Əliyevin qətiyyətli siyasətinin təntənəsi kimi düşüb. Bu zəfərlərin baş memarı Prezident İlham Əliyevdir. Məhz Azərbaycan Prezidentinin düşünülmüş və uzaqgörən siyasəti ən ağırılı problemlərimizə son qoydu, keçmiş məcburi köçkünlərin doğma yurd həsrəti bitdi. İndi Qarabağ və Şərqi Zəngəzur yenidən qurulur, bu yerlərin özəli sakinləri öz evlərinə dönürlər. Azad edilmiş ərazilərdə aparılan bərpa və quruculuq işlərinin fonunda bir daha Prezident İlham Əliyevin hər birimiz üçün böyük nümunə olan vətən sevgisi, quruculuq əzmi aydın görünür.

Bütün bu nailiyyətlər, tarixi hadisələr göstərir ki, İlham Əliyevin siyasi kursu güclü Azərbaycan deməkdir. Bu mənada xalqımızın ən ülvi arzularından biri bu siyasətin, yüksəliş, rifah və zəfər missiyasının davamıdır. Ötən ilin növbədənəknar prezident seçkilərinin nəticəsi də bunu nümayiş etdirdi. Səsvərmənin nəticələri bir daha təsdiq etdi ki, Prezident İlham Əliyev xalqımızın layiqli lideridir.

Ötən il fevralın 14-də cənab İlham Əliyev Azərbaycan Prezidenti kimi Milli Məclisdə and içdi. Həmin vaxt etdiyi geniş nitqində dövlət başçısı Azərbaycanın keçdiyi yüksəliş yolunu ətraflı təhlil süzgəcindən keçirdi, bu dövrü qələbələr və nailiyyətlərlə zəngin illər kimi xarakterizə etdi. Eyni zamanda Prezident İlham Əliyev dərin məzmunlu çıxışında Azərbaycanın qədəm qoyduğu yeni tarixi reallıqlar şəraitində qarşıda duran vəzifələrə nəzər saldı. Həmin çıxışdan görüldüyü kimi, dövlətimizin milli təhlükəsizliyinin və müdafiə qabiliyyətinin daha da möhkəmləndirilməsi, işğaldan azad edilmiş torpaqların bərpası, sosial-iqtisadi inkişaf, texnoloji üstünlüyün təmin edilməsi, milli-mənəvi dəyərlərə sadıq olan gənc nəslin yetişdirilməsi, azərbaycançılıq məfkurəsinin gücləndirilməsi kimi məsələlər yeni dövrdə diqqət mərkəzində saxlanılacaq.

Bu gün Prezident İlham Əliyevin Milli Məclisdə and içməsindən bir il ötür. Bu bir ildə xarici və daxili siyasətdə böyük nailiyyətlər əldə olunub, qarşıya qoyulmuş vəzifələrin icrası baxımından mühüm tədbirlər həyata keçirilib. Bütövlükdə cənab İlham Əliyevin yeni prezidentlik müddətinin birinci ili əlamətdar hadisələrlə zəngindir. Bu dövrün siyasi və iqtisadi mənzərəsi təsdiq edir ki, qarşıda Azərbaycanı yeni-yeni uğurlar gözləyir.

Müsfıq MƏMMƏDLİ,
Milli Məclisin deputatı

2024-cü il fevralın 14-də keçirilmiş növbədənəknar prezident seçkiləri Azərbaycanın siyasi tarixinin ən əlamətdar hadisələrindən biri oldu. Çünki Azərbaycanın dövlət müstəqilliyinin bərpasından sonra ilk dəfə olaraq məhz bu seçki Qarabağda, Xankəndidə, Şuşada keçirildi. Bu seçki ilə respublikamız torpaqlarımızın işğaldan azad edilməsindən sonra yeni tarixi dövrə qədəm qoydu.



Azərbaycanın demokratik dəyərlərə sadıqlığını bir daha bütün dünyaya nümayiş etdirən bu seçkinin nəticələri göstərdi ki, möhtərəm İlham Əliyev Azərbaycan seçicisinin inandığı, güvəndiyi və öz taleyini etibar etdiyi siyasi liderdir. Bu seçkinin nəticələri təsdiq etdi ki, xalqımız Ulu Öndər Heydər Əliyev siyasi kursunu inkişafın və yüksəlişin yeganə yolu olaraq qəbul edir.

Prezident İlham Əliyevin Azərbaycana rəhbərliyi ölkəmizə inkişaf, quruculuq, yüksək rifah gətirib. Məhz cənab İlham Əliyevin qətiyyətli və pragmatik siyasəti nəticəsində Azərbaycan qüdrətini artırır, regionda və dünyada söz sahibi olan nüfuzlu dövlətə çevrilib. Bu siyasətin nəticəsidir ki, Azərbaycan regionun əsas nəqliyyat mərkəzidir, Şərqlə Qərbi, Şimalla Cənubu birləşdirən etibarlı coğrafi məkandır.

Respublikamızın Prezident İlham Əliyevin liderliyi ilə nail olduğu uğurlarından biri də Ulu Öndər Heydər Əliyevin müəllifi olduğu enerji strategiyasının təntənəsidir. Bütün təzyiqləri, erməni diasporunun maneçiliklərini qətiyyətlə dəf edən Prezident İlham Əliyev Bakı-Tbilisi-Ceyhan neft və Bakı-Tbilisi-Ərzurum qaz kəmərlərinin istifadəyə verilməsini təmin etdi. Prezident İlham Əliyev həm də "Cənub qaz dəhlizi" kimi nəhəng bir layihənin ərəsəyə gəlməsini təmin edən liderdir. Bu layihəni reallaşdırmaqla Prezident İlham Əliyev Ulu Öndər Heydər Əliyevin enerji siyasətini tamamilə yeni mərhələyə yüksəltdi və bu gün Azərbaycanın Xəzərdən hasil etdiyi təbii qaz "Cənub qaz dəhlizi" vasitəsilə Avropaya çatdırılır.

Xüsusilə qeyd etməliyik ki, iqtisadiyyatın inkişafı, vətəndaşların sosial rifahının yüksəldilməsi Prezident İlham Əliyevin hər zaman diqqət yetirdiyi məsələlərdən biri olub. Bu məqsədlə davamlı şəkildə həyata keçirilən iqtisadi islahatların, dövlət proqramlarının nəticəsi olaraq, son 21 ildə Azərbaycan iqtisadiyyatı 3 dəfə-